



பாதுகாப்பு அமைச்சகம்

# ஆயுதங்கள் இருப்பு

Posted On: 27 DEC 2017 3:49PM by PIB Chennai

இந்திய ராணுவத்தின் ஆயுதங்கள், சிறுவகை ஆயுதங்கள், குண்டுகள், கள துப்பாக்கிகள், நடுத்தர துப்பாக்கிகள், பீரங்கிகள், பிளாட்பாரத்தில் பொருத்தப்பட்ட ஆயுதங்கள், ஏவுகணைகள், இதர நெடுந்தொலைவு ராக்கெட்டுகள் என பல வகையாக பிரிக்கப்பட்டுள்ளன. இவை அளவு,இலக்கு உள்ளிட்ட பல வகைகளாக பிரிக்கப்பட்டுள்ளன. இந்திய ராணுவத்தின் தேவைக்கு ஏற்ப, ஆயுதங்கள் மற்றும் வெடி மருந்துகள் வழங்கப்படுகின்றன. பல்வேறு படைப்பிரிவுகளில் போதிய இருப்பு வைத்துக்கொள்ள அதிகாரம் வழங்கப்பட்டுள்ளது. இந்திய ராணுவத்தில், போதிய ஆயுதங்களும், வெடி மருந்துகளும் இருப்பில் உள்ளன. எந்தத் தேவையையும் சமாளிக்கும் விதத்தில் இவை உள்ளன.

இந்திய ராணுவத்துக்காக, வெடி பொருட்களை உற்பத்தி செய்ய இந்திய தொழில் துறைக்கு அரசு ஒப்புதல் வழங்கியுள்ளது. வெளிப்படையான டெண்டர் முறைப்படி, 25 மற்றும் 27 மார்ச் 2017 அன்று கருத்துறு வழங்கப்பட்டுள்ளது.

ஆயுதங்கள் மற்றும் வெடிபொருட்களுக்கான நவீன தொழில்நுட்பத்தை பரிமாறிக் கொள்வதற்கான முறையான புரிந்துணர்வு ஒப்பந்தம் எந்த நாட்டுடனும் செய்துகொள்ளப்படவில்லை.இருந்த போதிலும், நவீன பாதுகாப்பு தொழில்நுட்பத்தை அணுகும் விஷயத்தில் ,வெளி நாடுகளுடனான பாதுகாப்பு ஒப்பந்தங்கள் மிக முக்கியமானவை ஆகும்.

ஆயுதங்கள் மற்றும் வெடிபொருட்களை இருப்பு வைப்பது ஒரு தொடர்ச்சியான நடைமுறையாகும். தேவையின் அடிப்படையில், ஒவ்வொரு ஆண்டும் ஆயுத கொள்முதல் செய்யப்படுகிறது. சில ஆயுதங்கள், ஐந்தாண்டு தேவையின் அடிப்படையில் கொள்முதல் செய்யப்படும். எந்த நேரத்திலும், ராணுவம் தயார் நிலையில் இருக்கும் வகையில், அவசர கொள்முதல் செய்வதற்கு உரிய நிதி அதிகாரம் ராணுவத்துக்கு வழங்கப்பட்டுள்ளது.

மக்களவையில் கடந்த 27-ம் தேதி , திருமதி சுப்ரியா சுலேவின் கேள்விக்கு பாதுகாப்பு இணை அமைச்சர் டாக்டர். சுபாஷ் பாம்பேர் எழுத்து மூலம் அளித்த பதில்.

(Release ID: 1516365) Visitor Counter : 20

